

- IΩN.* ὅροις ὑγροῖσιν, ὡς λέγουσ', ὥρισμένη. 295  
*KP.* ταύτην ἔπερσε Κεκροπίδαις κοινῷ δορί.  
*IΩN.* ἐπίκουρος ἐλθών; κατὰ σὸν γαμεῖ λέχος;  
*KP.* φερνάς γε πολέμου καὶ δορὸς λαβὼν γέρας.  
*IΩN.* σὺν ἀνδρὶ δ' ἥκεις ἢ μόνη χρηστήρια;  
*KP.* σὺν ἀνδρὶ. σηκοῖς δ' ἐνστρέφει Τροφωνίου. 300  
*IΩN.* πότερα θεατὴς ἢ χάριν μαντευμάτων;  
*KP.* κείνου τε Φοίβου θ' ἐν θέλων μαθεῖν ἔπος.  
*IΩN.* καρποῦ δ' ὑπερ γῆς ἥκετ', ἢ παίδων πέρι;  
*KP.* ἄπαιδές ἐσμεν, χρόνι' ἔχοντ' εὐνήματα.  
*IΩN.* οὐδ' ἔτεκες οὐδὲν πώποτ', ἀλλ' ἄτεκνος εἰ; 305  
*KP.* δο Φοῖβος οἶδε τὴν ἐμὴν ἄπαιδίαν.  
*IΩN.* ὡς τλῆμον, ὡς τἄλλ' εὐτυχοῦσ' οὐκ εὐτυχεῖς.  
*KP.* σὺ δ' εἰ τίς; ὡς σου τὴν τεκοῦσαν ὥλβισα.  
*IΩN.* τοῦ θεοῦ καλοῦμαι δοῦλος εἰμί τ', ὡς γύναι.  
*KP.* ἀνάθημα πόλεως, ἢ τινος πραθεὶς ὑπο; 310  
*IΩN.* οὐκ οἶδα πλὴν ἐν· Λοξίου κεκλήμεθα.  
*KP.* ἡμεῖς σ' ἄρ' αὐθις, ὡς ξέν', ἀντοικτείρομεν.  
*IΩN.* ὡς μὴ εἰδόθ' ἥτις μ' ἔτεκεν ἐξ ὅτου τ' ἔφυν.  
*KP.* ναοῖσι δ' οἴκεῖς τοισίδ' ἢ κατὰ στέγας;  
*IΩN.* ἄπαν θεοῦ μοι δῶμ', ὧν ἀν λάβῃ μ' ὑπνος. 315  
*KP.* παῖς δ' ὧν ἀφίκου ναὸν ἢ νεανίας;  
*IΩN.* βρέφος λέγουσιν οἱ δοκοῦντες εἰδέναι.  
*KP.* καὶ τίς γάλακτι σ' ἔξεθρεψε Δελφίδων;  
*IΩN.* οὐπώποτ' ἔγνων μαστόν· ἢ δ' ἔθρεψέ με  
*KP.* τίς, ὡς ταλαιπωρ'; ὡς νοσοῦσ' εὑρον νόσους. 320  
*IΩN.* Φοίβον προφῆτις, μητέρ' ὡς νομίζομεν.  
*KP.* εἰς δ' ἄνδρ' ἀφίκου τίνα τροφὴν κεκτημένος;  
*IΩN.* βωμοί μ' ἔφερβον οὐπιών τ' ἀεὶ ξένος.  
*KP.* τάλαινά σ' ἢ τεκοῦσα· τίς ποτ' ἦν ἄρα;  
*IΩN.* ἀδίκημά τον γυναικὸς ἐγενόμην ἵσως. 325  
*KP.* ἔχεις δὲ βίοτον; εὖ γὰρ ἥσκησαι πέπλοις.

300. σηκοῖς] Scaliger, σηκός *B* σηκούς *C* ἐνστρέφει] corrector apogr. Paris., εὐ στρέφει *B* εὐστρέφει *C* 301. πότερον Ammonius.

314. τοισίδ'] Wakefieldius, τοῖσδ' *B* τοῖσδέ γ' *C* 319. ἢ δ'] Musgravius, ὃδ' libri. 324. τεκοῦσα· τίς] Hermannus, τεκοῦσ' ἥτις libri.